
Pitha Stava

ಪೀಠಸ್ತವಃ

Document Information



Text title : Pitha Stava

File name : pIThastavaH.itx

Category : misc, buddha, stava

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org



ಪೀಠಸ್ತವಃ



1

ಬ್ರಹ್ಮಾಣೇ ತತ್ತ್ವರೂಪಾ ವಿವಿಧಘನರವಾ ಘೋರಚಂಡೀ ಚ ರೌದ್ರೀ
ಕೌಮಾರೀ ಕೀರ್ತಿಕಾಮಾ ಪಿಬತಿ ಮಧುಮದಂ ವೈಷ್ಣವೀ ಗಾಯಮಾನಾ .
ವಾರಾಹೀ ವಾದಯಂತೀ ಪಟುತರಪಟಹಾನ್ ನೃತ್ಯಮಾನಾ ತಥೈಂದ್ರೀ
ಚಾಮುಂಡಾ ಚಾಪಿ ಲಕ್ಷ್ಮೀಹರಗಣಸಹಿತಾ ಮಾತರೋ ವಃ ಪುನಂತು .. 1..

2

ಗಣಪತಿಂ ಚ ಹೇರಂಬಂ ವಿಘ್ನರಾಜಂ ವಿನಾಯಕಂ .
ದೇವಪುತ್ರಂ ಮಹಾವೀರ್ಯಂ ಮಹಾಬಲಪರಾಕ್ರಮಂ .. 2..
ಮಹೋದರಂ ಮಹಾಕಾಯಮೇಕದಂತಂ ಗಜಾನನಂ .
ಶ್ವೇತವರ್ಣಂ ಮಹಾದೀಪ್ತಿಂ ತ್ರಿನೇತ್ರಂ ಗಣನಾಯಕಂ .. 3..
ಅಕ್ಷಮಾಲಾ(ಚ) ವರದಂ ದಕ್ಷಿಣಕರಸಂಸ್ಥಿತಂ .
ಪರಶುಮುಂಡಪಾತ್ರಂ ಚ ವಾಮಹಸ್ತವಿಧಾರಣಂ .. 4..
ನಾನಾಪುಷ್ಪರತಂ ದೇವಂ ನಾನಾಗಂಧಾವಲೇಪನಂ .
ನಾಗಯಜ್ಞೋಪವೀತಾಂಗಂ ನಾನಾವಿಘ್ನವಿನಾಶನಂ .. 5..
ದೇವಾಸುರಮನುಷ್ಯೈಶ್ಚ ಸಿದ್ಧಗಂಧರ್ವಕಿನ್ನರೈಃ .
ಪೂಜಿತಂ ವಿಘ್ನಹಂತಾರಂ ಮೂಷಕಾಟಂ ನಮಾಮ್ಯಹಂ .. 6..

3

ಬ್ರಹ್ಮಾಣೇ ಬ್ರಹ್ಮಸಾವಿತ್ರೀ ಬ್ರಹ್ಮತತ್ತ್ವವಿವೇದಿನೀ .
ಚತುರ್ಭುಜಾ ಚತುರ್ವಕ್ತ್ರಾ ಚತುರ್ದೇವಪರಾಯಣಾ .. 7..
ಚತುರ್ದೇಶೀ ಚಿರಂ ವ್ಯಾಪೀ ಚತುರ್ಯುಗೋಪಕಾರಿಣೀ .
ಹಂಸಯುಕ್ತವಿಮಾನಸ್ಥಾ ಸೌಮ್ಯರೂಪಾ ಪಿತಾಮಹೀ .. 8..
ಪುಸ್ತಕಂ ಪುಷ್ಪಮಾಲಾಂ ಚ ವರದಾಭಯಧಾರಿಣೀ .
ಪೀತಪುಷ್ಪರತಾ ದೇವೀ ಪೀತಾಂಗಾ ಪೀತಸನ್ನಿಭಾ .. 9..

ಪೀತೋಪಹಾರಸಂಯುಕ್ತಾ ಪೀತಗಂಧಾನುಲೇಪಿನೀ .
ಉದುಂಬರದ್ರುಮಸ್ಥಾ ಚ ಪ್ರಯಾಗಕ್ಷೇತ್ರವಾಸಿನೀ .. 10..
ಪೂರ್ವಪೀಠೇ ಸ್ಥಿತಾ ನಿತ್ಯಂ ಬ್ರಹ್ಮಶಕ್ತಿನಿರ್ಮೋಽಸ್ತು ತೇ .

4

ಮಾಹೇಶ್ವರೀ ಮಹಾದೇವೀ ಮೋಹಮಾಯಾನಿರಂಜ(ಕೃಂತ) ನೀ .. 11..
ಮಹಾವೃಷಸಮಾರೂಢಾ ಮಹಾಹುಂಕಾರನಾದಿನೀ .
ಹೇಮಮುಕ್ತ(ಕ್ತಾ)ನಿಭದೇಹಾ ಕಪಾಲಶಶಿಶೇಖರಾ .. 12..
ತ್ರಿಲೋಚನಾ ತ್ರಿಶುಲೀ ಚ ಅಕ್ಷಸೂತ್ರಕಮಂಡಲೂ .
ನಾನಾಲಂಕಾರಸರ್ವಾಂಗೀ ದಕ್ಷಿಣೇನ ವರಪ್ರದಾ .. 13..
ಸೃಷ್ಟಿಸ್ಥಿತಿವಿನಾಶಾನಾಂ ಸರ್ವಧಾಪೀಶ್ವರೇಶ್ವರೀ .
ಶ್ವೇತಪುಷ್ಪರತಾ ದೇವೀ ಶ್ವೇತಗಂಧಾನುಲೇಪಿನೀ .. 14..
ಶ್ವೇತವಸ್ತ್ರಪರೀಧಾನಾ ಮುದ್ರಾಭರಣಭೂಷಿತಾ .
ವಾರಾಣಸ್ಯಾಂ ಮಹಾಕ್ಷೇತ್ರೇ ತಾರ(ಲ)ವೃಕ್ಷನಿವಾಸಿನೀ .. 15..
ಉತ್ತರೇ ಸಂಸ್ಥಿತಾ ಪೀಠೇ ಮಾಹೇಶ್ವರೀ ನಮೋಽಸ್ತು ತೇ .

5

ಬಾಲಭಾವೇ ಮಹಾರೌದ್ರೀ ಕೌಮಾರೀ ರಕ್ತಲೋಚನೀ .. 16..
ರಕ್ತವರ್ಣಧರಾ ದೇವೀ ಸಿಂದೂರಾರೂಣವಿಗ್ರಹಾ .
ಚತುರ್ಭುಜಾ ಶಕ್ತಿಸೂತ್ರಸಿದ್ಧಪಾತ್ರಧರಾ ಶುಭಾ .. 17..
ಕೌಮಾರೀ ಪರಮಾ ಶಕ್ತಿರ್ಮಯೂರವರವಾಹಿನೀ .
ರಕ್ತವಸ್ತ್ರಪರೀಧಾನಾ ರಕ್ತಮಾಂಸಾವಸಾಯಿನೀ .. 18..
ಕೋಲಾಪುರಮಹಾಕ್ಷೇತ್ರೇ ವಟವೃಕ್ಷನಿವಾಸಿನೀ .
ಅಗ್ನಿಪೀಠಸ್ಥಿತಾ ನಿತ್ಯಂ ಕೌಮಾರೀ ತೇ ನಮೋ ನಮಃ .. 19..

6

ವೈಷ್ಣವೀ ವಿಷ್ಣುಮಾಯಾ ಚ ದೈತ್ಯದುರ್ದಾಂತನಾಶಿನೀ .
ಹರಿತಶ್ಯಾಮವರ್ಣಾಂಗೀ ಗರುಡೋಪರಿ ಸಂಸ್ಥಿತಾ .. 20..
ಶಂಖಚಕ್ರಗದಾಹಸ್ತಾ ಚತುರ್ಬಾಹುವಿಭೂಷಿತಾ .
ರಕ್ತಜ್ವಾಲಾ ಮಹಾಕ್ರೀಡಾ ನಾನಾಭರಣಭೂಷಿತಾ .. 21..
ಹರಿತಪುಷ್ಪಗಂಧಾ ಚ ಹರಿತವಸ್ತ್ರಧಾರಿಣೀ .

ಅಟ್ಟಹಾಸೇ ಮಹಾಕ್ಷೇತ್ರೇ ಕದಂಬವೃಕ್ಷವಾಸಿನೀ .. 22 .
 ಸ್ವರ್ಗೇ ಮರ್ತ್ಯೇ ಚ ಪಾತಾಲೇ ಸ್ಥಿತಿರೂಪೇಣ ಸಂಸ್ಥಿತಾ .
 ತಿಷ್ಠಂತೀ ಪೀಠನೈರ್ಮೃತ್ಯೇ ನಾರಾಯಣೇ ನಮೋಽಸ್ತು ತೇ .. 23..

7

ವಾರಾಹೀ ಘೋರರಕ್ತಾಂಗೀ ರಕ್ತಕೇಶೀ ಮಹೋದರೀ .
 ದಂಷ್ಟ್ರವಾದಿನೀ ಗಂಭೀರಾ ರಕ್ತನೇತ್ರಾ ತ್ರಿಲೋಚನೀ .. 24..
 ಕಪಾಲಮಾಲಿಕಾ ಮಾಲಾ ವಿಚಿತ್ರಪುಷ್ಪಶೋಭಿತಾ .
 ಮಹಾಶೂಕಸಮಾರೂಢಾ ಜ್ವಲಿತಾಗ್ನಿಸಮಪ್ರಭಾ .. 25..
 ಅಂಕುಶಕರ್ತಿಕಾದಂಡಹಾಡಾಭರಣಭೂಷಿತಾ .
 ತ್ರಿನೇತ್ರಾ ಜ್ವಲಿತದೇಹಾ ಚ ದುಷ್ಟದರ್ಪವಿನಾಶಿನೀ .. 26..
 ಜಯಂತೀಕ್ಷೇತ್ರಸಂಸ್ಥಾನಾ ನಿಂಬವೃಕ್ಷಸಮಾಶ್ರಿತಾ .
 ಯಾಮ್ಯಪೀಠೇ ಸ್ಥಿತಾ ನಿತ್ಯಂ ಕೋಲರೂಪೀ ನಮೋಽಸ್ತು ತೇ .. 27..

8

ಶಕ್ರೇಶ್ವರೀ ಸಹಸ್ರಾಕ್ಷೀ ಕುಂಕುಮಾರುಣವಿಗ್ರಹಾ .
 ಸುರೇಶ್ವರೀ ದೇವದೇವೀ ಸರ್ವಾಲಂಕಾರಭೂಷಿತಾ .. 28..
 ಚತುರ್ಭುಜಾ ವಿಶಾಲಾಕ್ಷೀ ಭದ್ರಘಂಟಾವಿಧಾರಣೀ .
 ಮಹಾವಜ್ರಧರಾ ದೇವೀ ಸ್ಥಿತಾ ಚೈರಾವತೇ ಗಜೇ .. 29..
 ನಾನಾಪುಷ್ಪರತಾ ದೇವೀ ನಾನಾರತ್ನವಿಭೂಷಣೀ .
 ನಾನಾಗಂಧವಿಲಿಪ್ತಾಂಗೀ ನಾನಾವಸ್ತ್ರವಿರಾಜಿನೀ .. 30..
 ಚೀರ(ನ)ಕ್ಷೇತ್ರೇ ಮಹಾಕ್ಷೇತ್ರೇ ಕರಂಜವೃಕ್ಷಸಂಸ್ಥಿತಾ .
 ನಾಗಪೀಠಸ್ಥಿತಾ ನಿತ್ಯಂ ಶಕ್ರೇಶ್ವರಿ ನಮೋಽಸ್ತು ತೇ .. 31..

9

ಚಾಮುಂಡಾ ಚಂಡಿಕಾ ಚಂಡೀ ಪ್ರಚಂಡಸುರಸುಂದರೀ .
 ಚಂಡಾಟ್ಟಹಾಸಾ ಚಂಡಾಕ್ಷೀ ಪ್ರಚಂಡಚಂಡನಾಶಿನೀ .. 32..
 ದಂಷ್ಟ್ರಕರಾಲಾ ರಕ್ತಾಂಗೀ ಕಪಿಲಕೇಶೀ ಮಹೋದರೀ .
 ಕೃಷಾ(ಪಾ)ಣೀ ಭೀಷಣೀ ರೌದ್ರೀ ಜಿಹ್ವಾಲಲನಭೀಷಣಾ .. 33..
 ಮಹಾಪ್ರೇತಾಸನಾರೂಢಾ ಭುಜಾಷ್ಟಕಸುಶೋಭಿನೀ .
 ಅಸಿಚರ್ಮಯುತಾ ಹಸ್ತೈಃ ಡಮರುಖಟ್ಟಾಂಗಧಾರಿಣೀ .. 34..

ಕರ್ತಿಕಪಾಲಹಸ್ತಾ ಚ ವರದಾಭಯಭೂಷಿತಾ .
 ಹಾಡಾಲಂಕಾರಸರ್ವಾಂಗೀ ಅರಿಪ್ರತ್ಯಸುದಾ ಪ್ರಿಯಾ .. 35..
 ಸಹಸ್ರಸೂರ್ಯಸಂಕಾಶಾ ರೋಪಕೂಪಂ ಪ್ರತಿ ಪ್ರತಿ .
 ಜ್ವಾಲಾಮಾಲಾಕುಲಾ ದೇಹೇ(ಸೂರ್ಯ)ಕೋಟಿಸಮಪ್ರಭಾ .. 36..
 ಭೂತವೇತಾಲಡಾಕಿನ್ಯಃ ಪರಿವಾರಾಶ್ಚ ರಾಕ್ಷಸಾಃ .
 ಏಕಮಕ್ಷಮಹಾಕ್ಷೇತ್ರೇ ಅಶ್ವತ್ಥವೃಕ್ಷವಾಸಿನೀ .
 ಪೀಠೇ ಮರುತಸಂಸ್ಥಾನೇ ಚಾಮುಂಡಾಯೈ ನಮೋಽಸ್ತು ತೇ .. 37..

10

ಮಹಾಲಕ್ಷ್ಮೀರ್ಮಹಾದೇವೀ ಭೋಗಾಢ್ಯಾ ಗುಣಸುಂದರೀ .
 ವೈದೂರ್ಯಪಾದುಕಾರೂಢಾ ಸಿಂಹಾಸನಸ್ಥಿತಾ ಸುಧೀಃ .. 38..
 ಚತುರ್ಭುಜಾ ವಿಶಾಲಾಕ್ಷೀ ಖಡ್ಗಖೇಟಕಧಾರಿಣೀ .
 ಪಾತ್ರಬಿಂದುಧರಾ ದೇವೀ ಹಾರ್ಧಯುಕ್(ಹಾರಾರ್ಧಯುಗ)ಕುಂಡಲೀ .. 39..
 ರತ್ನಖಚಿತಸರ್ವಾಂಗೀ ಚೂಡಾಮಣಿವಿಭೂಷಿತಾ .
 ವಿಚಿತ್ರಪುಷ್ಪರತ್ನಾ ಚ ವಸ್ತ್ರಗಂಧಾನುಲೇಪನಾ .. 40..
 ತ್ರೈಲೋಕ್ಯವ್ಯಾಪಿನೀ ದೇವೀ ಸರ್ವಸ್ಥಾ ಸಚರಾಚರಾ .
 ಸಿದ್ಧಗಂಧರ್ವನಮಿತಾ ವಿದ್ಯಾಧರಸುರಾರ್ಚಿತಾ .. 41..
 ದೇವೀಕೋಟಮಹಾಕ್ಷೇತ್ರೇ ಪ್ಲಕ್ಷಸಂಸ್ಥಾ ವರಾ ಬಲಾ .
 ಈಶಾನಪೀಠಸಂಸ್ಥಾನಾ ಮಹಾಲಕ್ಷ್ಮೀಃ ನಮೋಽಸ್ತು ತೇ .. 42..

11

ಜನನೀ ಸರ್ಬಬುದ್ಧಾನಾಂ ಸರ್ವಸಂತೋಷಕಾರಿಣೀ .
 ತ್ವಮೇವ ಸರ್ವರೂಪಾ ಚ ತ್ವಮೇವ ವಿಶ್ವರೂಪಿಣೀ .. 43..
 ಭೈರವಂ ಭೀಷಣಂ ರೌದ್ರಂ ಘೋರಗಂಭೀರರೂಪಿಣಂ .
 ನಿರಂಜನನಿಭಂ ದೇಹಂ ಸರ್ವಕಾಮಮಹೋತ್ಸವಂ .. 44..
 ನಾನಾಭುಜಸಮಾಕೀರ್ಣಾ ನಾನಾವಸ್ತ್ರಧರಾ ಶುಭಾ .
 ಬಭ್ರುರರ್ಧಶಿರೋರೂಹಾ ದಾವಾಗ್ನಿಸಮತೇಜಸಾ .. 45..
 ತ್ರಿಲೋಚನಾ ಮಹಾತೇಜಾ ಅಗ್ನಿಸೂರ್ಯಸಮಪ್ರಭಾ .
 ತ್ರಿಶೂಲಂ ಮುಂಡಂ ಖಟ್ಟಾಂಗಂ ಡಮರುಂ ತರ್ಜನೀಂ ಧ್ವಜಂ .. 46..

12

ಪ್ರಜ್ಞಾಂ ತತ್ಪುಸ್ತಕಂ ಚೈವ ಖಡ್ಗಚರ್ಮಧರಾ ಶುಭಾ .
 ಪಾಶಾಂಕುಶಧರಂ ದೇವಂ ವಜ್ರಸೂಚೀಮಹಾಧರಂ .. 47..
 ಕಪಾಲಕರ್ತಿಕಂ ಚಕ್ರಂ ಗಜಚರ್ಮಾವಗುಂಠಿತಂ .
 ದಂಷ್ಟ್ರಾಕರಾಲವದನಂ ವ್ಯಾಘ್ರಚರ್ಮಕಟೀವೃತಂ .. 48..
 ಸಾಲಂಕಾರೇಣ ಸರ್ವಾಂಗಂ ನರಾಸ್ಥಿಪುಷ್ಪಶೋಭಿತಂ .
 ಶೀರ್ಷಮಾಲಾಧರಾ ದೇವೀ ಕಾಪಾಲಿಕೋಟರಂ ಶುಭಂ .. 49..
 ಚೂಡಾಮಣಿಂ ಮಹಾತೇಜಂ ಕಪಾಲಂ ಚಂದ್ರಭೂಷಿತಂ .
 ಮಹಾಪ್ರೇತಾಸನಂ ನಿತ್ಯಂ ನೀಯಮಾನಾ ಸದಾ ಪ್ರಿಯಾ .. 50..

13

ಸಹಸ್ರಸೂರ್ಯಸಂಕಾಶಾ ಭತ್ರಬಿಂದುಸಮನ್ವಿತಾ .
 ಚತುಷ್ಟೀರಸ್ಥಿತಾ ನಿತ್ಯಮಷ್ಟಕ್ಷೇತ್ರನಿವಾಸಿನೀ .. 51..
 ಅಷ್ಟಮೂರ್ತಿಸ್ಥಿತಾ ದೇವೀ ಅಷ್ಟಕಯೋಗಿನೀಪ್ರಿಯಾ .
 ಭದ್ರಪೀಠೇ ಸ್ಥಿತಾ ನಿತ್ಯಂ ಭದ್ರಕಾಲೀಸಮಾವೃತಾ .. 52..

14

ಭದ್ರಕಾರಣಕರ್ತಾ ತ್ವಂ ವೀರಭದ್ರ ನಮೋಽಸ್ತು ತೇ .
 ಅಸಿತಾಂಗೋ ರುರುಶ್ಚೈವ ಚಂಡೋಽಥ ಕ್ರೋಧಭೈರವಃ .. 53..
 ಉನ್ಮತ್ತಭೈರವಶ್ಚೈವ ಕಪಾಲೀ ಭೀಷಣಸ್ತಥಾ .
 ಸಂಹಾರಭೈರವಂಚಾಷ್ಟಭೈರವಾಯ ನಮೋಽಸ್ತು ತೇ .. 54..

15

ಸ್ವಸ್ಥಾನಾ ಸ್ವಾಧಿಕಾರಾ ಚ ಸ್ವಸ್ವರೂಪಾ ಸ್ವವೀರಕಾ .
 ಸ್ವಸ್ವಚ್ಛವೃಕ್ಷತಾನಂ ನ ದಿವ್ಯಾಕ್ಷಂ ಚೈವ ಭೂಮಿಗಾಃ .. 55..
 ದಶದಿಕ್ಕ್ಷೇತ್ರಪಾಲಂ ಚ ಕ್ಷೇತ್ರಾಣಿ ಚ ಚತುರ್ದಶ .
 ಪಂಚಾಶಕ್ಷೇತ್ರಪಾಲಂ ಚ ಕ್ಷೇತ್ರಪಾಲ ನಮೋಽಸ್ತು ತೇ .. 56..

16

ನಾಥನಾಥ ಮಹಾನಾಥ ಆದಿನಾಥ ಮಹಾಮತೇ .

ಶ್ರೀನಾಥ ಸಿದ್ಧನಾಥ ಮೀನನಾಥ ನಮೋಽಸ್ತು ತೇ .. 57..
ಕ್ಷೇತ್ರನಾಥ ಪೀಠನಾಥ ದ್ವೀಪನಾಥ ಮಹಾತ್ಮನೇ .
ಪ್ರೇತನಾಥ ಭೂತನಾಥ ಬಡನಾಥ ನಮೋಽಸ್ತು ತೇ .. 58..
ತ್ರಿನಾಥಂ ನವನಾಥಂ ಚ ಷೋಡಶನಾಥಮುತ್ತಮಂ .
ಸಪ್ತವಿಂಶತಿಪಂಚಾಶಚತುರಶೀತಿ ನಮೋಽಸ್ತು ತೇ .. 59..
ಸರ್ವೇಷಾಂ ನಾಥಸಿದ್ಧಾನಾಂ ಮತಂ ಚಕ್ಷುಸ್ತ್ವಮವ್ಯಯಂ .
ಪೋತಸದ್ಗತಥಾ ವೀರಸ್ತತಃ ಸರ್ವ ನಮೋಽಸ್ತು ತೇ .. 60..

17

ಏಕವಾರಂ ದ್ವಿವಾರಂ ಚ ತ್ರಿವಾರಂ ಯಃ ಪಠೇನ್ನರಃ .
ಶತಮಾವರ್ತಯೇದ್ ಯೇನ ಪ್ರಾಪ್ನೋತಿ ಫಲಮುತ್ತಮಂ .. 61..
ನಾಶಯೇಚ್ಛೋಕಚಿಂತಾದಿ ನಾಶಯೇದ್ ವಿಘ್ನಮಂಡಲಂ .
ನಾಶಯೇದ್ ರೋಗಕಲಹಾನ್ ನಾಶಯೇದ್ ದುಃಖದುಷ್ಕರಂ .. 62..
ನಾಶಯೇದ್ ಭಯದಾರಿದ್ರಯಂ ನಾಶಯೇದ್ ರಿಪುಜಂ ಭಯಂ .
ನಾಶಯೇದಗ್ನಿಚೌರಾದಿ ನಾಶಯೇದ್ ರಾಜಕೋಪಜಂ .. 63..
ನಾಶಯೇದ್ ವಿಗ್ರಹಂ ಘೋರಂ ಪರಕೃತಾಭಿಚಾರಕಂ .
ನಾಶಯೇದ್ ದ್ವೇಷರಾಗಾದಿ ನಾಶಯೇತ್ ಸರ್ವಪಾತಕಂ .. 64..
ಆಯುರಾರೋಗ್ಯಮೈಶ್ವರ್ಯಧನಧಾನ್ಯಪ್ರವರ್ಧನಂ .
ಧರ್ಮಾರ್ಥಕಾಮಮೋಕ್ಷಾಣಾಂ ಯಶಃಸೌಭಾಗ್ಯವರ್ಧನಂ .. 65..
ಋದ್ಧಿಂ ಸಿದ್ಧಿಂ ಶ್ರಿಯಂ ಲಕ್ಷ್ಮೀಂ ವಿದ್ಯಾಂ ಜ್ಞಾನಂ ಸುತಾದಿ ಚ .
ಬುದ್ಧಿಂ ಪ್ರಜಾಂ ಸುಮಿತ್ರಾಣಿ ವರ್ಧಯೇಚ್ಛ ದಿನೇ ದಿನೇ .. 66..
ನಾಕಾಲೇ ಮರಣಂ ಚೈವ ಉತ್ಪಾತಂ ನಾಶಯೇತ್ ಸದಾ .
ಸರ್ವೇ ರೋಗಾಃ ಪ್ರಶಾಮ್ಯಂತಿ ದೀರ್ಘಮಾಯುರವಾಪ್ಯತೇ .. 67..
ಇತಿ ಶ್ರೀಪೀಠಸ್ತವಸ್ತೋತ್ರಂ ಸಂಪೂರ್ಣಂ ..

Pitha Stava

pdf was typeset on March 8, 2025

Please send corrections to sanskrit@cheerful.com

